

હિપેટેક્ટોમી સર્જરી કરી લીવરનો અમુક ભાગ કાપીને અંધકાર તરફ ધકેલાઈ રહેલા રોશનીના જીવનમાં રોશની ઉમેરતા સિવિલ તબીબો

અમદાવાદ સિવિલ હોસ્પિટલના સર્જરી વિભાગમાં યદ્ય ઐતિહાસિક સર્જરી

અમદાવાદ, ૭ વર્ષની રોશની અમદાવાદના વિઝેલમાં પોતાના ઘરે પરત ફરી રહી હતી ત્યાં અંધકાર કેટલેકર તેની તરફ ઘસી આવતા પેટ પર ધીરુ ફરી ગયુ... રોશનીને ઘણી ગંભીર ઈલાજ થતા તેના પિતાને ઈલાજી જાણ થતા તેઓ ૧૦૮ એમ્બ્યુલન્સમાં રોશનીને સારવાર અર્થે અમદાવાદ સિવિલ હોસ્પિટલ લઈ આવ્યા. ત્યાર બાદ જે થયું તે સિવિલ હોસ્પિટલના સર્જરી વિભાગ માટે ઐતિહાસિક સર્જરી બની રહી.



સાટેમ્બર મહિના દરમિયાન સિવિલ સર્જરી વિભાગમાં ૩૨૫ આકસ્મિક સર્જરી હાથ ધરવામાં આવી : ડૉ. જે. પી. મોદી

રોશની જ્યારે સિવિલ હોસ્પિટલના ટ્રોમા સેન્ટરમાં ૩૦ મી સપ્ટેમ્બરે સારવાર માટે આવી ત્યારે અત્યંત ગંભીર અવસ્થામાં હતી... પેટના ભાગમાંથી સતત રક્તસ્રાવ વધી રહ્યો હતો. જેને કાબૂમાં લેવું મુશ્કેલ જાણીને સર્જરી કરવાની જરૂર હતી. સોનોગ્રાફી કરતા લીવરના ભાગમાં તેમજ ડાબી બાજુના ફેફસામાં અતિ ગંભીર ઈલાજ થઈ હોવાનું માલુમ પડ્યુ. રોશનીના પેટમાંથી સતત રક્તસ્રાવ થઈ રહ્યો હતો. આ રક્તસ્રાવને અટકાવવા આકસ્મિક સંજોગોમાં ૭ વર્ષીય રોશનીની સર્જરી કરવી પડી. સિવિલ સર્જરી વિભાગના તબીબ મૌલિક મહેતા અને તેમની ટીમ તેની સાથે સિવિલ સંકુલની કિડની હોસ્પિટલના લીવર ટ્રાન્સપ્લાન્ટના નિષ્ણાત તબીબ ડૉ. વૈભવ સુતરિયાના માર્ગદર્શન હેઠળ સાત વર્ષીય રોશનીની સર્જરી હાથ ધરવામાં આવી.

સર્જરી વિભાગના આસિસ્ટન્ટ પ્રોફેસર ડૉ. મૌલિક મહેતા કહે છે કે સીડી સ્કેનના રિપોર્ટમાં ડાબી બાજુના લીવરો ભાગ સંપૂર્ણપણે નેટ્રોસિ એટલે કે કાળો પડી ગયા હોવાનું માલુમ પડ્યુ. આકસ્મિક પરિસ્થિતિમાં લોહી ચઢાવવા બાદ પણ જોઈએ તે પ્રમાણમાં સુધારા આવી રહ્યો ન હતો. હિમોગ્લોબીન પણ ૭ અંક જેટલું પહોંચ્યું સાથે સાથે પેટના ભાગમાં ઘુબાવો વધવા લાગ્યો આ તમામ કારણોસર જ હિપેટેક્ટોમી કરવામાં આવી. હિપેટેક્ટોમી કરીને રોશનીના લીવરનો અમુક ભાગ કાપી નાખવામાં આવ્યો જે ૨ થી ૩ મહિનામાં કુદરતી રીતે આપમેળે સંકલન થઈ જશે. આજે સર્જરીને ૧૨ દિવસ થઈ ગયા છે અને રોશની

સંપૂર્ણપણે સ્વસ્થ છે અને સ્વચ્છ પરત ફરશે. સિવિલ હોસ્પિટલના સર્જરી વિભાગમાં ૭ વર્ષીય બાળકી પર હિપેટેક્ટોમી કરીને લીવરો ભાગ કાપવામાં આવ્યો હોય અને તે સંપૂર્ણપણે સ્વસ્થ થઈ ઘરે પરત ફરી હોય તેવી સિવિલ હોસ્પિટલના ઈતિહાસમાં આ સૌપ્રથમ ઘટના હોવાનું ડૉ. મહેતા ઉમેરે છે. સિવિલ સુપ્રીન્ટેન્ડેન્ટ ડૉ. જે. પી. મોદી કહે છે અમદાવાદ સિવિલ હોસ્પિટલના સર્જરી વિભાગમાં નિર્ણયે અત્યંત જટિલ પ્રકારની સર્જરીઓ હાથ ધરવામાં આવે છે. સમગ્ર ગુજરાતભરમાંથી સિવિલ હોસ્પિટલમાં આકસ્મિક પરિસ્થિતિઓમાં ટ્રોમા સેન્ટરમાં દર્દીઓ સારવાર અર્થે આવે છે. ગત સપ્ટેમ્બર માસમાં જ અમદાવાદ સિવિલ હોસ્પિટલના સર્જરી વિભાગ દ્વારા ૩૨૫ આકસ્મિક સર્જરીઓ હાથ ધરવામાં આવી છે.

સંકલન: અમિતસિંહ ચૌહાણ

જર્મનીની હાલત ચિંતાજનક, ફાંસમાં હેલ્થ ઇમર્જન્સી

વોશિંગટન, દુનિયામાં સંક્રમિતોનો આંકડો ૩.૮૭ કરોડથી વધુ થઈ ગયો છે. રિકવર થનારા દર્દીઓની સંખ્યા ૨.૮૧, ૪૮૮, ૨૮૧ થી વધુ થઈ ગઈ છે. મૃત્યુ પામનારા લોકોનો આંકડો ૧૦.૯૯ લાખને પાર થઈ ગયો છે. જર્મન ચાન્સેલર એન્જલા મર્કેલે ગઈકાલે માન્યું કે દેશમાં સંક્રમણના કારણે પરિસ્થિતિ ગંભીર છે. સરકાર સખત પગલા ભરવાની તૈયારી કરી રહી છે. બીજા તરફ પેરિસમાં કરફ્યુ લગાવી દેવાયો છે. ફાંસ સરકારે આ અંગે પહેલાં જ ચેતવી દીધી છે. એન્જલા મર્કેલનું કહેવું છે કે સંક્રમણની બીજા લહેરના કારણે સ્થિતિ ગંભીર બની ગઈ છે. મર્કેલે એક નિવેદનમાં કહ્યું કે તેમાં બેચેન નથી કે આપણે મહામારીના સમયમાં છીએ અને સ્થિતિ અત્યારે ગંભીર બની છે. અમે ઈચ્છીએ છીએ કે સંક્રમિતોને ઓળખીને તેમનો ઈલાજ કરવામાં આવે. દેશનાં તમામ સંબંધિત હેલ્થ ઓર્ગેનાઈઝેશન આ કામમાં સાથ આપી રહ્યાં છે. રોજ કેસ વધે છે. ઈકોનોમીની ચિંતા છે. તેથી બીજી લોકડાઉન લગાવી શકાય તેમ નથી, જેમ બીજા યુરોપીય દેશ કરી રહ્યાં છે. ફાંસ સરકારે દેશમાં ફરી વખત હેલ્થ ઇમર્જન્સીની જાહેરાત કરી છે. બુધવારે અહીં ૨૨,૮૫૦ નવા કેસ આચ્યા હતા. ત્યારબાદ વડાપ્રધાને એમેનુએલ મેક્રો સામે આચ્યા. તેમણે કહ્યું કે ફરી વખત તેઓ હેલ્થ ઇમર્જન્સી લગાવી રહ્યા છે. પેરિસ દેશમાં નવ શહેરોમાં રાતના નવ વાગ્યાથી સવારના છ વાગ્યા સુધી કરફ્યુ રહેશે. મેક્રોએ સ્વચ્છ કરી દીધું છે કે સરકાર વિરોધની પરવા કર્યા વગર સખત પગલાં ભરશે.

અજરબેજાન- આર્મેનિયા ૧૯મા દિવસે બંને દેશો કરો યા મરોના મૂડમાં : ૧૫ વર્ષના બાળકોથી માંડી ૯૦ વર્ષના વૃદ્ધ દેશ માટે હથિયાર ઉપાડવા તૈયાર

નવી દિલ્હી, ભિષણ... ભયંકર... યુદ્ધ... નરસંહાર... આંકડો... ૪૦,૦૦૦ અજબેજાન અને આર્મેનિયા વચ્ચે ૧૯ દિવસથી ચાલી રહેલા યુદ્ધમાં અત્યાર સુધીમાં બંને પક્ષે સંપાત્ર જવાનો- નાગરિકોના મૃત્યુનો આ આંકડો છે. એક ટીવી ચેનલના જણાવ્યા પ્રમાણે બંને દેશો વચ્ચે યુદ્ધની સ્થિતિ આરમ્ભે આમ થયાવત રહી તો ત્રીજા વિશ્વ યુદ્ધની શરૂઆત થઈ જતા વખતે નહીં લાગે. બંને દેશના નાગરિકો પણ હવે આર-પાર લડી લેવાના મૂડમાં હોય તેમ ૧૨-૧૫ વર્ષના બાળકથી લઈને ૯૦ વર્ષના વૃદ્ધો હથિયાર ઉપાડવા તૈયાર થઈ ગયા છે. ડેકોનો ખુડદો બોલી ગયો છે આર્મી કેમ્પોનો સફાયો થઈ રહ્યો છે. સ્કુલો- ચર્ચો અન્ય ધાર્મિક સ્થળો, મકાનો, હોસ્પિટલો પર હુમલાઓ થઈ રહ્યા છે. કવરેજ કરતા પત્રકારો પણ માંડ-માંડ બચ્યા છે. ચારો તરફ તબાહીના દ્રશ્યો સર્જ્યા છે. કોઈ એકબીજાનું માનવા તૈયાર નથી. રશિયાના વિદેશમંત્રીએ જણાવ્યું હતું કે તેમના દેશની શાંતિ સેના કારાબાખમાં જશે જો યુદ્ધ વિરામની વાત હશે તો ઠીક છે નહિ તો રશિયા ઝંપલાવશે તો સામે પક્ષે મોટા દેશો પણ મેદાનમાં આવી જશે. બીજા તરફ તુર્કીએ અજરબેજાનને હથિયારોની સપ્લાઈ છ ગણી વધારી દીધી છે આ વાત પરથી યુદ્ધની સ્થિતિ કેટલી હશે તેની કલ્પના આવી શકે છે. ૧૯ દિવસમાં શહેરો તબાહ થઈ ગયા છે મકાનો જમીનદોસ્ત થઈ ગયા છે. આર્થિક રીતે બંને દેશોને જબરજસ્ત નુકસાન થયું છે તો નાગરિકો- સૈનિકોના મોત થયા છે તે નુકસાન ક્યારેય ભરપાઈ થઈ શકે તેમ નથી. આગામી બે-ત્રણ દિવસમાં યુદ્ધ નહીં રોકાય તે રશિયાની અંદુની નિશ્ચિત મનાય છે.

પેરોજ પોલીસ દ્વારા પ્રોહિબિશનનો ગણનાપત્ર કેસ શોધાયો

(પ્રતિનિધિ) બેનહાલા, પોલીસ મહાનિરીક્ષકશ્રી અભય યુડાસમા સાહેબ ગાંધીનગર વિભાગ તથા અધિક્ષક શ્રી સાબરકાંઠા ચૈતન્ય માંડલીક સાહેબ નાચોની પ્રોહિબિશનની પ્રવૃત્તિને નાબૂદ કરવા આપેલ સુચના અન્વયે ઈન્ચાર્જ પોલીસ અધિક્ષકશ્રી બી.સી.બારોટે ઈડર વિભાગ ના માર્ગદર્શન હેઠળ તારીખ ૧૪-૧૦-૨૦ ના રોજ પેરોજ પોલીસ સ્ટેશનના પી.આઈ. ડે.એમ.વાઘેલા સાહેબ સ્ટાફના માણસો બાબુભાઈ વાલજભાઈ, અહી કો રાકેશ કુમાર મનુભાઈ કિરણકુમાર લાલજભાઈ, રાકેશ કુમાર મનુભાઈ, દીપકુમાર બનુભાઈ વિગેરે પેરોજ ત્રણ રસ્તા ખાતે વાહન ચેકિંગમાં હતા ત્યારે લાંબીયા તરફથી એક હોન્ડા સિટી ગાડી પુર ઝડપે આવતા સદરી ગાડીને ઉભી લખાવવા હાથથી ઈશારો કરતા ગાડીના ચાલકે ગાડી ઉભી ન રાખતા ગાડીનો પીછો કરતો તે ગાડી ચાલકે બાવળકાંઠીયા તરફ દોડાવી ગાડી રોડની સાઈડમાં ઉતારી દઈ નહીં આવેલ ગીચ જંગલ નો લાભ લઈ નાસી ગયેલ અને રંદકાંઠે જઈ ગાડી નંબર એમ.એ.૦૪-બી.એસ. ૩૦૬૯ ની અંદર તપાસ કરતા જુદી જુદી બ્રાન્ડનો ભારતીય બનાવટ નો વિદેશી દારૂ તથા બીયરના ટીન મળી કુલ બોટલ ૭૫૨ લિટર રૂપિયા ૧,૧૭,૬૦૦ તથા હોન્ડા સિટી ગાડી ની કિંમત રૂપિયા બે લાખ મળી કુલ રૂ. ૩,૧૭,૬૦૦ નો મુદામાલ મળી આવતા પેરોજ પોલીસ સ્ટેશને પ્રોહીબિશન એક્ટ અન્વયે ફરિયાદ દાખલ કરી તપાસ શરૂ કરેલ છે. ★

બોર્ડર મેનેજમેન્ટ અને ઇન્ટેલિજન્સ વિષય પર રાષ્ટ્રીય રક્ષા યુનિવર્સિટીના ચાર દિવસીય સઘન પ્રોફેશનલ ડેવલપમેન્ટ કાર્યક્રમ યોજાયો



અમદાવાદ, રાષ્ટ્રીય રક્ષા યુનિવર્સિટી (આરઆરયુ) એ તાજેતરમાં બોર્ડર મેનેજમેન્ટ અને ઈન્ટેલિજન્સની મહત્વપૂર્ણ થીમ પર ચાર દિવસીય ફેકલ્ટી કમ પ્રોફેશનલ ડેવલપમેન્ટ પ્રોગ્રામનું આયોજન કર્યું હતું. આ પ્રોગ્રામનું આયોજન ૦૫-૦૮ ઓક્ટોબર ૨૦૨૦ દરમિયાન બોર્ડર મેનેજમેન્ટ એન્ડ ઈન્ટેલિજન્સ (સીબીએમઆઈ) દ્વારા સ્કૂલ ઓફ ઈન્ટરનલ સિક્યુરિટી એન્ડ પોલીસ એડમિનિસ્ટ્રેશન (એસઆઈએસપીએ)ના નેજા હેઠળ કરવામાં આવ્યું હતું. કાર્યક્રમ દરમિયાન યોજાયેલા વિવિધ સત્રો ભારતની સરહદ સુરક્ષાને મજબૂત કરવાથી સંબંધિત વિવિધ ક્ષેત્ર પર

કેન્દ્રિત હતા. આ પ્રોગ્રામમાં ભારત અને વિદેશના દૃપ પ્રતિભાગીઓ દ્વારા તેમાં ભાગ લેવામાં આવ્યો હતો. સહભાગીઓમાં વિવિધ સુરક્ષા દળો અને એજન્સીઓના પ્રતિનિધિઓ, પોલીસ દળના સભ્યો, શિક્ષણવિદો અને અન્ય લોકો સામેલ હતા. આ કાર્યક્રમના વક્તાઓમાં વિવિધ રાષ્ટ્રીય સુરક્ષા એજન્સીઓના વરિષ્ઠ અધિકારીઓ, નિવૃત્ત સૈન્ય અધિકારીઓ, ક્ષેત્રના વ્યવસાયિકો અને ભારતના તેમજ વિદેશી શિક્ષણવિદોનો સમાવેશ થાય છે. આ કાર્યક્રમનો હેતુ સુરક્ષા અધિકારીઓ, નીતિ નિર્માતાઓ અને સંશોધકોમાં બોર્ડર સિક્યુરિટીની સંબંધિત અનેક વિષયો પર સશક્ત વ્યૂહરચના, બહેતર કામગીરી અને

ઉત્કૃષ્ટ પરિણામ માટે ઊંડી સમજણ ઊભી કરવાનો હતો. બોર્ડર મેનેજમેન્ટ અને ઈન્ટેલિજન્સના ક્ષેત્રની વિસ્તૃત અને વધુ સાક્ષ્યવાદી સમજણ ફક્ત આ ક્ષેત્રમાં કામ કરના લોકોને જ નહિ પરંતુ દેશની યુવા સમીક્ષાને પણ દેશની સેના અને પોલીસ બળો દ્વારા ભારતની સીમા સુરક્ષા સશક્ત કરવા માટે થનારા પ્રયાસોથી અવગત કરાવવામાં મદદરૂપ બને છે. રાષ્ટ્રીય મહત્વની એક સંસ્થા, રાષ્ટ્રીય રક્ષા યુનિવર્સિટી દ્વારા દેશમાં રાષ્ટ્રીય સુરક્ષા ક્ષેત્રે એક મજબૂત શૈક્ષણિક માળખું બનાવવામાં અગ્ર સર છે. આ પ્રોફેશનલ ડેવલપમેન્ટ કાર્યક્રમ, યુનિવર્સિટી દ્વારા આ દિશામાં અનેક કાર્યક્રમોમાંથી એક છે.

આણંદ જિલ્લામાં ઉચ્ચ અધિકારીઓ-કર્મચારીઓ-નાગરિકોએ કોવિડ-૧૯ જન આંદોલન અભિયાન અંતર્ગત કોરોના જાગૃતિ માટેના શપથ ગ્રહણ કર્યા

આણંદ, ભારત સરકાર દ્વારા કોવિડ-૧૯ (કોરોના વાઈરસ) જન આંદોલન અભિયાન સમગ્ર દેશમાં શરૂ કરવામાં આવ્યું છે. આ જનઆંદોલનના ભાગરૂપે આજે તા. ૧૫મીના રોજ સામાજિક અંતરનું પાલન કરીને આણંદ જિલ્લાની કલેક્ટર કચેરી ખાતે જિલ્લા કલેક્ટર શ્રી આર. જી. ગોહિલ સહિત જિલ્લા પંચાયત ખાતે જિલ્લા વિકાસ અધિકારી શ્રી આશિષકુમાર તથા જિલ્લા પોલીસ વડા શ્રી અજીત રાજયન ઉપરાંત નિવાસી અધિક કલેક્ટર શ્રી પી. સી. ઠાકોર, મુખ્ય જિલ્લા આરોગ્ય અધિકારી ડૉ. એમ. ટી. છારી અને જિલ્લાના તમામ ઉચ્ચ અધિકારીઓ અને કર્મચારીઓ સહિત જિલ્લા-

તાલુકાની તમામ સરકારી કચેરીઓ, અર્ધ સરકારી કચેરીઓ, બોર્ડ કોર્પોરેશનો, નિગમો, નાગરિક સેવાઓ, તાલુકા પંચાયત સહિત જિલ્લાના પ્રબુધ નાગરિકો, ધર્મગુરુઓ, સામાજિક-સ્વેચ્છિક સંગઠનો, વ્યાપારીઓ, મહાજનો, અને સમાજના તમામ વર્ગના લોકોએ કોરોના જાગૃતિ માટેના શપથ ગ્રહણ કર્યા હતા. આ જનઆંદોલનના ભાગરૂપે સમાજના તમામ વર્ગોએ હું માસ્ક પહેવાં વિના પરીની બહાર નહીં નીકળું, દરેકઠી ઓછામાં ઓછું છ(૬) ફૂટનું અંતર જાળવીશ, ચારવાર સાબુથી હાથ ધોઈશ કે સેનેટાઈઝરનો ઉપયોગ કરતો રહીશ, મારી તથા મારા સ્વજનોની રોગપ્રતિકારક શક્તિ વધારવા આયુષની ઉપચાર

પદ્ધતિઓ અપનાવીશ અને યોગ-વ્યાયામ ઈત્યાદિથી જીવનશૈલી સુધારીશ તથા મારા પરિવાર અને સમાજના વડીલો, બાળકો અને બિમાર લોકોની વિશેષ કાળજી રાખીશ તેવા શપથ ગ્રહણ કરી કોરોના જન આંદોલનમાં સહભાગી બનું. આમ, સમગ્ર જિલ્લા-તાલુકાના અધિકારીઓ-કર્મચારીઓ સહિત નાગરિકોએ શપથ ગ્રહણ કરીને કોરોના જન આંદોલન અભિયાનને પોતાનું અભિયાન બનાવીને કોરોના વાઈરસને અટકાવવા માટે પોતાની પ્રતિબદ્ધતા વ્યક્ત કરી કોરોના સમે એક આંદોલન છીડીને કોરોનાને હરાવી રાષ્ટ્ર-રાજય અને જિલ્લાને કોરોનામુક્ત બનાવવા સંકલ્પબદ્ધ થયા હતા.

પશ્ચિમ રેલ્વે આરપીએફ દ્વારા ટીકીટ દલાલો વિરુદ્ધ વિશેષ અભિયાનોમાં ૮૭ લાખ રૂપિયાની ગેરકાનૂની ટીકીટો જપ્ત

અમદાવાદ, પશ્ચિમ રેલવેના રેલવે સુરક્ષા દળ દ્વારા જુલાઈ થી સપ્ટેમ્બર ૨૦૨૦ સુધીના સમયગાળા દરમિયાન ટીકીટ દલાલો સામે ચલાવવામાં આવેલા વિશેષ અભિયાનો દરમિયાન પડકરાવમાં આવેલ ૮૯ લખ તં મો ઈ-ટીકીટ અને યાત્રા સાથે અનામત ટીકીટ સહીત લગભગ ૮૭.૫૫ લાખ રૂપિયાનાં મૂલ્યની કુલ ૫૫૪૭ ગેરકાનૂની ટીકીટો જપ્ત કરવામાં આવી અને ૩૧૫ વ્યક્તિઓની ધરપકડ કરવામાં આવી. પશ્ચિમ રેલવેના મુખ્ય જનસંપર્ક અધિકારી શ્રી સુમિત ઠાકર દ્વારા જારી એક અખબારી યાદી મુજબ, ગયા વર્ષે જુલાઈથી સપ્ટેમ્બર સુધીમાં આ જ સમયગાળામાં પકડવામાં આવેલ

સુધીના સમયગાળા માટે સહીત ૫૦.૧૬ લાખ રૂપિયાના મૂલ્યની કુલ ૨૦૯૯ ટીકીટો જપ્ત કરવામાં આવી હતી અને ૧૭૧ વ્યક્તિઓની ધરપકડ કરવામાં આવી હતી. આ જ રીતે ગયા વર્ષની સરખામણીમાં આ વર્ષે પકડવામાં આવેલા મામલાઓની સંખ્યા અમણા થી પણ વધુ થઈ ગઈ છે. આ જ રીતે ધરપકડ કરવામાં આવેલ વ્યક્તિઓ અને જપ્ત ટીકીટોની સંખ્યા તેમજ ઈ-ટીકીટોનાં મૂલ્યમાં પણ ઉલ્લેખનીય વૃદ્ધિ થઈ છે. વિશેષ અભિયાનો દરમિયાન એવું જોવામાં આવ્યું છે કે રીયલ ટાઇમ સોફ્ટવેરના ઉપયોગમાં માધ્યમથી ઈ-ટીકીટોના બુકિંગમાં ગડમઝ કરવામાં આવી હતી. આ તમામ વિશેષ અભિયાન જુલાઈથી સપ્ટેમ્બર ૨૦૨૦

સુધીના સમયગાળા માટે સહીત ૫૦.૧૬ લાખ રૂપિયાના મૂલ્યની કુલ ૨૦૯૯ ટીકીટો જપ્ત કરવામાં આવી હતી અને ૧૭૧ વ્યક્તિઓની ધરપકડ કરવામાં આવી હતી. આ જ રીતે ગયા વર્ષની સરખામણીમાં આ વર્ષે પકડવામાં આવેલા મામલાઓની સંખ્યા અમણા થી પણ વધુ થઈ ગઈ છે. આ જ રીતે ધરપકડ કરવામાં આવેલ વ્યક્તિઓ અને જપ્ત ટીકીટોની સંખ્યા તેમજ ઈ-ટીકીટોનાં મૂલ્યમાં પણ ઉલ્લેખનીય વૃદ્ધિ થઈ છે. વિશેષ અભિયાનો દરમિયાન એવું જોવામાં આવ્યું છે કે રીયલ ટાઇમ સોફ્ટવેરના ઉપયોગમાં માધ્યમથી ઈ-ટીકીટોના બુકિંગમાં ગડમઝ કરવામાં આવી હતી. આ તમામ વિશેષ અભિયાન જુલાઈથી સપ્ટેમ્બર ૨૦૨૦

વસ્ત્રાપુરમાં રહેતી મહીલાના પ્રેમી અને બહેનનું પતિ દ્વારા અપહરણ

(પ્રતિનિધિ) અમદાવાદ, વસ્ત્રાપુરમાં એક મહીલા તેના પ્રેમી સાથે લીવ ઈન રીલેશનશીપમાં રહેતી હતી જોકે બુધવારે રાતે તેનો પતિ સાગરીતો સાથે નાટક્યો હતો અને હુમલો કરી મહીલાના પ્રેમી તથા તેની બહેનનું અપહરણ કરી લઈ જતાં ચક્રવાર મચી છે. આ ઘટના અંગેની વિગત એવી છે કે મુજ રાજસ્થાનની મીના (કાલ્પનીક નામ)ના લગ્ન રામચંદ્ર અમરતલાલ (ડુંગરપુર, રાજસ્થાન) સાથે થયા હતા જોકે લગ્નના ત્રણ વર્ષ દરમિયાન રામચંદ્રે શંકા કરી મીના ઉપર ત્રાસ જુગરતો કર્યો જેના પગલે એક દિવસ મીના પોતાના પૂર્વ

વેસ્ટર્ન ટાઇમ્સ માટે અત્યંત નુકશાનકારક

વેસ્ટર્ન ટાઇમ્સ માટે પ્રકાશિત જાહેરાતો અંગે વાંચકોએ પોતાની રીતે ચકાસણી કરી નિર્ણય લેશે. -જાહેરખબર મેનેજર

વેસ્ટર્ન ટાઇમ્સ માટે અત્યંત નુકશાનકારક

વેસ્ટર્ન ટાઇમ્સ માટે પ્રકાશિત જાહેરાતો અંગે વાંચકોએ પોતાની રીતે ચકાસણી કરી નિર્ણય લેશે. -જાહેરખબર મેનેજર

પ્રાંતિજ કોર્ટ દ્વારા ચેક રિટર્ન કેસમાં મહત્વનો ચુકાદો

ચેક રિટર્નના કેસમાં આરોપીને એક વર્ષની કેદ અને દંડ ફટકારતી પ્રાંતિજ કોર્ટ

પ્રાંતિજ, પ્રાંતિજ જ્યુડિશિયલ કોર્ટે ચેક રિટર્નના એક કેસમાં આરોપીને એક વર્ષની કેદ અને ૧.૬૬ લાખ રૂપિયાનું દંડ ફટકાર્યો છે. કેસની વિગત એવી છે કે, પ્રાંતિજ તાલુકાનાં સલાલ ગામના મયંકુમાર આણંદલાલ શાહ સલાલ માર્કેટ યાર્ડમાં ખેતપેદાશની લે-વેચનો ધંધો કરતાં હતાં. જેથી પ્રાંતિજ તાલુકાનાં પલ્લાચર ગામના ખેડૂત પંકજકુમાર ભગાભાઈ પટેલ પણ પોતાની ખેતપેદાશ મયંકુમાર પટેલને ત્યાં વેચાણ કરતા હતા. તેઓ વચ્ચે મિત્રતાભર્યાં અને વિશ્વાસજન્ય સંબંધો કેળવવાયા હતા. દરમિયાન તા. ૧૧/૨/૨૦૧૩ના રોજ મયંકુમાર શાહે અનાજનો મોટો જથ્થો ખરીદ કરેલ. જેથી તેઓને તાત્કાલિક રૂપિયા બે લાખની જરૂરિયાત ઉદભવતા મયંકુમાર

શાહે પંકજકુમાર પટેલ પાસેથી રૂપિયા બે લાખ હાથેથી રકમ તરીકે એક માસના વાપદે લીધાં હતાં. જે અનુસંધાને મયંકુમાર શાહે તા. ૪/૩/૧૩ના રોજનો નોંધ સલાલ સર્વોદય સહકારી બેંક-સલાલ શાખાનો? બે લાખનો ચેક આપ્યો હતો. જે ચેક અપૂર્વક ખંડોળના કારણે પરત થતા, નોટીસ આપી હતી. તેમ છતાં તેઓએ હાથેથી રકમ પરત ન કરતા પંકજકુમાર પટેલે મયંકુમાર શાહ વિરુદ્ધ પ્રાંતિજ કોર્ટમાં ધી નેગોશિયેબલ ઈન્સ્ટ્રુમેન્ટ એક્ટની કલમ-૧૩૮ મુજબ ફરિયાદ દાખલ કરી હતી. જે કેસમાં ફરિયાદી પંકજકુમાર ભગાભાઈ પટેલ તરફે એડવોકેટ પાલીદભાઈ કારકૂને સુપ્રિમ કોર્ટે આ હાઈકોર્ટના ચુકાદા રજૂ કરી ધારદાર દલીલો કરતાં

તેઓની દલીલો ધ્યાને લઈ પ્રાંતિજના એડીશનલ જ્યુડીશિયલ મેજસ્ટ્રેટ ફ.ક. બી.જી.સોલંકીએ આરોપી મયંકુમાર આણંદલાલ શાહને તકસીરવાન ઠેરવી. એક વર્ષની સારી કેદની અને રૂપિયા ત્રણ લાખ પચાસ હજારનો દંડ ફટકાર્યો હતો. તો દંડની રકમમાંથી રૂપિયા એક લાખ પચાસ હજાર ફરિયાદી પંકજકુમાર ભગાભાઈ પટેલ ને વળતર તરીકે ચૂકવવાનો હુકમ કર્યો છે. વળી પોલીસ મયંકુમાર શાહ દંડની રકમ ન ભરે તો વધુ ત્રણ માસની સાદી કેદની સજા ભોગવવાનો હુકમ કરેલ છે. કોર્ટના ઉપરોક્ત ચુકાદાથી આર્થિક વ્યવહારો કરી નાણાં રૂબાડવાનો બંધ આશય ધરાવતા તોતોમાં હલચલ મચી જવા પામી છે.

૩૦ વર્ષથી ચાલી આવતી પરંપરામાં પરિવર્તન સૌથી મોટા મુસ્લીમ દેશ ઈન્ડોનેશિયામાં નવરાત્રીની ઓનલાઈન ઉજવણી થશે

(એજન્સી) જાકાર્તા, ભારત બહાર પણ નવરાત્રીની ઉજવણી જ્યાં જ્યાં ગુજરાતીઓ વસે છે ત્યાં ત્યાં થતી રહે છે. જગતના સૌથી મોટા મુસ્લીમ દેશ હોવાની ઓળખ ધરાવતા ઈન્ડોનેશિયામાં પણ છેલ્લા નીસેક વર્ષથી દર વર્ષે નવરાત્રી ઉજવાય છે. જો કે આ વખતે કોરોનાને કારણે ત્યાં પણ ઓનલાઈન નવરાત્રી યોજાશે. ઈન્ડોનેશિયાના પાટનગર જાકાર્તામાં આવેલી નવરાત્રી સમિતી આ કાર્યક્રમનું આયોજન કરે છે. ઈન્ડોનેશિયા સાથે ભારતનો નાતો સદીઓ જૂનો છે. પરિણામે ત્યાં લગભગ ૨૦ હજાર જેટલા ભારતીયો રહે છે. તેમાંથી મોટી સંખ્યામાં ભારતીયો જાકાર્તામાં રહે છે. એ ધૈકીના લગભગ પાંચેક હજાર ભારતીયો દર વર્ષે ગરબા-

નવરાત્રીમાં ભાગ લે છે. અન્ય દેશોમાં નવરાત્રીની ઉજવણી આસાન નથી. કેમ કે ઘણા દેશોમાં જાહેરમાં આવા ધાર્મિક કાર્યક્રમો યોજા શકતા નથી. ફરજિયાત ઈન્ડોનેશિયાનું કરવું પડે છે. ઈન્ડોનેશિયામાં પણ મોટેભાગે ઈન્ડોર નવરાત્રી જ યોજાય છે. ભારતીય નવરાત્રી પરંપરા પ્રમાણે આરતી, દાંડીયા અને પ્રસાદનું પણ આયોજન કરવામાં આવે છે. ઈન્ડોનેશિયા મુસ્લીમ દેશ હોવા છતાં ત્યાના બાલી ટાપુ પર તો આપણી રામાયણ નિયમિત રીતે ભજવાય છે. આ વખતે પણ ઝૂમ મોબાઈલ એપ પર ૧૭મી થી ૨૨મી સુધી નવરાત્રી યોજાશે. સ્થાનિક સમય પ્રમાણે રોજ રાતે ૮ વાગ્યે નવરાત્રીની શરૂઆત થશે.

નવરાત્રીમાં ભાગ લે છે. અન્ય દેશોમાં નવરાત્રીની ઉજવણી આસાન નથી. કેમ કે ઘણા દેશોમાં જાહેરમાં આવા ધાર્મિક કાર્યક્રમો યોજા શકતા નથી. ફરજિયાત ઈન્ડોનેશિયાનું કરવું પડે છે. ઈન્ડોનેશિયામાં પણ મોટેભાગે ઈન્ડોર નવરાત્રી જ યોજાય છે. ભારતીય નવરાત્રી પરંપરા પ્રમાણે આરતી, દાંડીયા અને પ્રસાદનું પણ આયોજન કરવામાં આવે છે. ઈન્ડોનેશિયા મુસ્લીમ દેશ હોવા છતાં ત્યાના બાલી ટાપુ પર તો આપણી રામાયણ નિયમિત રીતે ભજવાય છે. આ વખતે પણ ઝૂમ મોબાઈલ એપ પર ૧૭મી થી ૨૨મી સુધી નવરાત્રી યોજાશે. સ્થાનિક સમય પ્રમાણે રોજ રાતે ૮ વાગ્યે નવરાત્રીની શરૂઆત થશે.